



ଦେଶର ନୂତନ ମୁଖ୍ୟ ନିର୍ବାଚନ ଆୟୁକ୍ତ ଭାବେ ଅଚଳ କୁମାର ଜୋତିଙ୍କ ଦାୟିତ୍ବ ଗ୍ରହଣ

Posted On: 06 JUL 2017 4:59PM by PIB Bhubaneswar

ଦେଶର ନୂତନ ମୁଖ୍ୟ ନିର୍ବାଚନ ଆୟୁକ୍ତ ଭାବେ ଅଚଳ କୁମାର ଜୋତି ଆଜି ଦାୟିତ୍ବ ଗ୍ରହଣ କରିଛନ୍ତି । ଶ୍ରୀ ଜୋତିଙ୍କୁ ଡକ୍ଟର ନସୀମ ଜୈଦୀଙ୍କ ସ୍ଥାନରେ ଏହି ଦୂରଦୃଷ୍ଟି ଦିଆଯାଇଛି । ଡକ୍ଟର ଜୈଦୀ ଗତକାଲି ତାଙ୍କର କାର୍ଯ୍ୟକାଳ ଶେଷ କରିଥିଲେ ।

ନିଜର ନୂତନ ଦାୟିତ୍ବ ଗ୍ରହଣ କରିବା ପରେ ଶ୍ରୀ ଜୋତି ନିର୍ବାଚନ ଆୟୋଗଙ୍କ ଗୁରୁତ୍ବପୂର୍ଣ୍ଣ କାର୍ଯ୍ୟ ସଂପର୍କରେ ସୂଚନା ଦେଇ କହିଛନ୍ତି ଯେ ସମଗ୍ର ଦେଶରେ ମୁକ୍ତ, ଅବାଧ ତଥା ନିର୍ଭରଯୋଗ୍ୟ ଭାବେ ନିର୍ବାଚନ ସଂପାଦନକୁ ସୁନିଶ୍ଚିତ କରିବା ତାଙ୍କର ମୁଖ୍ୟ ଦାୟିତ୍ବ ହେବ । ଦ୍ଵିତୀୟତଃ, କୌଣସି ଭୋଟରଙ୍କୁ ଯେପରି ଛାଡ଼ି ଦିଆନଯାଏ ତାହା ମଧ୍ୟ ସୁନିଶ୍ଚିତ କରିବା ଦିଗରେ ଆୟୋଗ ତାଙ୍କ ପ୍ରୟାସ ଜାରି ରଖିବେ । ତୃତୀୟତଃ, ଆୟୋଗ ଇ-ଗଭର୍ଣ୍ଣାନ୍ସ ଉପରେ ସକ୍ରିୟତାର ସହ ଗୁରୁତ୍ବ ଆରୋପ କରି ରାଜ୍ୟ ବିଧାନସଭା ତଥା ପାର୍ଲିାମେଣ୍ଟ ନିର୍ବାଚନ ପାଇଁ ଶତତ ଉଦ୍ୟମ କରିବେ । 2015 ମସିହା ମେ 13 ତାରିଖ ଠାରୁ ଶ୍ରୀ ଜୋତି ନିର୍ବାଚନ ଆୟୁକ୍ତ ଭାବେ କାର୍ଯ୍ୟ କରିଆସୁଛନ୍ତି । ନିର୍ବାଚନ ଆୟୁକ୍ତ ଭାବେ ତାଙ୍କର କାର୍ଯ୍ୟକାଳ ମଧ୍ୟରେ ବିହାର, ଆସାମ, ପଶ୍ଚିମବଙ୍ଗ, କେରଳ, ତାମିଲନାଡୁ, ପୁଡୁଚେରୀ, ଉତ୍ତର ପ୍ରଦେଶ, ପଞ୍ଜାବ, ଉତ୍ତରାଖଣ୍ଡ, ମଣିପୁର ଓ ଗୋଆ ଆଦି ରାଜ୍ୟରେ ସଫଳତାର ସହ ବିଧାନସଭା ନିର୍ବାଚନ କରାଇବାରେ ସକ୍ରିୟ ଅଂଶଗ୍ରହଣ କରିଛନ୍ତି । ଏହିସବୁ ରାଜ୍ୟରେ ନିର୍ବାଚନ ପରିଚାଳନା କରିବା ସମୟରେ ନିଆଯାଇଥିବା କେତେକ ଗୁରୁତ୍ବପୂର୍ଣ୍ଣ ପଦକ୍ଷେପ ମଧ୍ୟରେ ଆଇଟି କାର୍ଯ୍ୟାନୁଷ୍ଠାନ ଅନ୍ୟତମ ଏବଂ ସେଥିମଧ୍ୟରେ ସର୍ଭିସ୍ ଭୋଟରମାନଙ୍କ ପାଇଁ ଇଟିପିବିଏସ (ଇଲେକ୍ଟ୍ରୋନିକାଲି ଟ୍ରାନ୍ସମିଟେଡ୍ ପୋଷ୍ଟାଲ୍ ବାଲଟ୍ ସିଷ୍ଟମ୍) ବ୍ୟବସ୍ଥା କାର୍ଯ୍ୟକାରୀ କରିବା ସାମିଲ । ଏହା ବ୍ୟତୀତ ଯୋଗ୍ୟ ଭୋଟରମାନଙ୍କ ସକାଶେ ଜାତୀୟ ଭୋଟର ସେବା ପୋର୍ଟାଲ୍ (ଏନଭିଏସପି) ଭଳି ଇ-ପୋର୍ଟାଲର ବ୍ୟବସ୍ଥା, ଭୋଟର ସଚେତନତା ବୃଦ୍ଧି ନିମନ୍ତେ ବିଭିନ୍ନ ଶୈଳ୍ପିକ କାର୍ଯ୍ୟକ୍ରମର ଅୟମାରମ୍ଭ ତଥା ନିର୍ବାଚନ ଖର୍ଚ୍ଚକୁ ନିୟନ୍ତ୍ରଣ କରିବା ନିମନ୍ତେ କଠୋର ବ୍ୟବସ୍ଥା ଆଦି ଅନ୍ୟତମ ।

ନିର୍ବାଚନ ଆୟୋଗରେ ଯୋଗ ଦେବା ପୂର୍ବରୁ ଶ୍ରୀ ଜୋତି ଭାରତୀୟ ପ୍ରଶାସନିକ ସେବା (ବ୍ୟାଚ୍-1975)ର ଜଣେ ଅଧିକାରୀ ଭାବେ ଦେଶର ବହୁ ଗୁରୁତ୍ବପୂର୍ଣ୍ଣ ପଦପଦବୀରେ ସଫଳତାର ସହ ଦାୟିତ୍ବ ନିର୍ବାହ କରିଛନ୍ତି । ତାଙ୍କର ଦୀର୍ଘ 42 ବର୍ଷର ପ୍ରଶାସନିକ ଅଭିଜ୍ଞତା ରହିଛି । ତାଙ୍କର ପ୍ରଶାସନିକ କାର୍ଯ୍ୟକାଳ ମଧ୍ୟରେ ସେ ସୁରେନ୍ଦ୍ରନଗର, ଗୋଆ ଓ ଖେଡ଼ା ଜିଲ୍ଲାର ଜିଲ୍ଲା ମାଜିଷ୍ଟ୍ରେଟ୍ ତଥା କଲେକ୍ଟର ଭାବେ ସୁଚାରୁରୂପେ ଦାୟିତ୍ବ ସଂପାଦନ କରିଛନ୍ତି । ଏହା ବ୍ୟତୀତ ସେ ଜଳଯୋଗାଣ ସଚିବ, ଶିଳ୍ପ ସଚିବ, ପ୍ରମୁଖ ସଚିବ ଏବଂ 1999 ଠାରୁ 2004 ମଧ୍ୟରେ କେନ୍ଦ୍ର ସରକାରଙ୍କ ଅଧୀନରେ ଡେପୁଟି ସେକ୍ରେଟାରୀ କାଳରେ ଜାହାଜ ଚଳାଚଳ ମନ୍ତ୍ରଣାଳୟ ଅଧୀନରେ ଖେଡ଼ା ବନ୍ଦରର ଅଧ୍ୟକ୍ଷ ଭାବେ କାର୍ଯ୍ୟ କରିଥିଲେ । ପୁନଶ୍ଚ ସର୍ବ୍ବାର ସରୋବର ନର୍ମଦା ନିଗମ ଲିଃର ପରିଚାଳନା ନିର୍ଦ୍ଦେଶକ ଓ ସାଧାରଣ ପ୍ରଶାସନ ବିଭାଗର ଅତିରିକ୍ତ ପ୍ରମୁଖ ସଚିବ ରୂପେ ମଧ୍ୟ ସେ ଦାୟିତ୍ବ ସଂପାଦନ କରିଥିଲେ । ତିନିବର୍ଷର ଏହି ଦାୟିତ୍ବ ସଂପାଦନ ପରେ 2013 ମସିହା ଜାନୁଆରୀ ମାସରେ ଶ୍ରୀ ଜୋତି ଗୁଜରାଟର ମୁଖ୍ୟ ସଚିବ ଭାବେ ପଦୋନ୍ନତି ପାଇଥିଲେ ।

(Release ID: 1494742) Visitor Counter : 2

